

મે. એડી.ચીફ મેટ્રોપોલીટન મેજીસ્ટ્રેટ સાહેબની કોર્ટ, અમદાવાદ.

ફોજદારી કેસ નંબર : ૮૦૭૧૨/૨૦૧૯

આંક-૧ લગત હુકમ.

(૧) આ કામે સંબંધીત પો.સ્ટે.ના સંબંધીત ત.ક.અમલદાર દ્વારા આરોપીએ અમદાવાદના મે. પોલીસ કમિશનર સાહેબશ્રીનાઓના જાહેરનામાના ભંગ સબસ ફરીયાદી દ્વારા ફરીયાદ આપવામાં આવતા ત.ક.અમલદારે તેની તપાસ પુર્ણ કરી ત.ક.અમલદાર દ્વારા ઈ.પી.કો.કલમ- ૧૮૮ તથા જી.પી.એક્ટની કલમ-૧૩૧ ના ગુના સબબનું ચાર્જશીટ અત્રેની કોર્ટ સમક્ષ રજુ કરતાં તે ઉપરોક્ત ફોજદારી કેસ નંબરથી રજીસ્ટરે લેવામાં આવેલ છે. પરંતુ અત્રેની કોર્ટ દ્વારા સદરહું ચાર્જશીટ લગત કોગ્નીજન્સ લઈ શકાય કે કેમ ? તે અંગેની ચર્ચામાં ઉતરતાં પહેલાં સી.આર.પી.સી. કલમ- ૧૯૫(૧)(ક)(૧) ની કાયદાકીય જોગવાઈ ધ્યાને લેવી ખુબ જ જરૂરી બની રહે છે જે નીચે મુજબ છે.

ક્રિ.પ્રો.કોડની કલમ-૧૯૫ :

- (ક) (૧) ભારતીય દંડ સંહિતાની કલમ-૧૭૨ થી ૧૮૮ (બંને સહીત) હેઠળ સજાપાત્ર કોઈ ગુનાઓ અથવા
- (૨) તેવા ગુનામાં મદદગારી કે તે કરવાની કોશીશ
- (૩) તેવો ગુનો કરવા માટેના કોઈ ગુનાહીત કાવતરાનો, સંબંધીત જાહેર નોકરી અથવા વહીવટી હેતુઓ માટે તે જેને આધીન હોય તેવા અન્ય કોઈ જાહેર નોકરની લેખીત ફરીયાદસિવાય કોગ્નીજન્સ લઈ શકે નહીં.

આમ, ક્રિ.પ્રો.કો.ક. ૧૯૫ ની જોગવાઈ ધ્યાને લેતાં પોલીસે રજુ કરેલ પોલીસ અહેવાલ ઉપરથી આ કોર્ટ કોગ્નીજન્સ લઈ શકતી નથી. પરંતુ ભારતીય દંડ સંહિતા કલમ- ૧૭૨ થી ૧૮૮ (બંને સહીત) હેઠળ સજાપાત્ર ગુન્હું સંજ્ઞાન સંબંધીત જાહેર નોકર અથવા વહીવટી હેતુઓ માટે તે જેને આધીન હોય તેવા અન્ય કોઈ જાહેર નોકરની લેખીત ફરીયાદના આધારે લઈ શકશે. આમ, ઈ.પી.કો.કલમ- ૧૮૮ ના ગુના અન્વયેનું સંજ્ઞાન અત્રેની અદાલત પોલીસ રીપોર્ટના આધારે નહીં પરંતુ માત્ર લેખીતમાં ફરીયાદના આધારે જ લઈ શકશે. " ફરીયાદ " ની વ્યાખ્યા સી.આર.પી.સી.ની કલમ ૨(ડી) માં આપવામાં આવેલ છે, જેમાં પોલીસ રીપોર્ટનો સમાવેશ થતો નથી. હાલના કેસમાં જ્યારે ત.ક.અમલદાર દ્વારા ઈ.પી.કો.કલમ-૧૮૮ ના ગુના સંદર્ભે લેખીતમાં ફરીયાદ આપવાના બદલે તે ગુના સબબ ચાર્જશીટ રજુ થતું હોય ત્યારે તે ગુના સબબ સી.આર.પી.સી.ની કલમ

-૧૯૫(૧)(ક)(૧) નો બાધ નડતો હોઈ અત્રેની કોર્ટ તેથી ચાર્જશીટ અન્વયે સંજ્ઞાન લઈ શકે નહીં. ક્રિ.પ્રો.કોડ કલમ-૧૯૦ માં કોર્ટ કઈ રીતે કોગ્નીજન્સ લઈ શકે તે અંગેની જોગવાઈ કરવામાં આવેલી છે. પરંતુ ક્રિ.પ્રો.કોડ કલમ-૧૯૫ માં જ્યારે ક્રિ.પ્રો.કોડ કલમ-૧૭૩ ના રીપોર્ટ થી કોગ્નીજન્સ લેવાની મનાઈ ફરમાવેલી હોય ત્યારે પોલીસ અહેવાલ ઉપરથી કોગ્નીજન્સ લઈ શકાય નહીં અને તેમાં " ફરીયાદ " શબ્દનો ઉપયોગ કરવામાં આવેલ છે. તેથી ફરીયાદ એટલે ક્રિ.પ્રો. કોડ કલમ-૨(ડી) મુજબ કોર્ટ રુબરુ થયેલ ફરીયાદ. આ સંજોગોમાં ક્રિ.પ્રો.કોડ કલમ-૧૯૫ ના બાધના કારણે પોલીસ અહેવાલ ઉપરથી કોગ્નીજન્સ લઈ શકાય નહીં. કારણકે ફરીયાદની વ્યાખ્યામાં પોલીસ અહેવાલનો સમાવેશ થતો નથી. ક્રિ.પ્રો.કોડ કલમ ૧૯૫ ની જોગવાઈ મેન્ટેટરી સ્વરૂપની છે. જ્યારે આ જોગવાઈથી કોર્ટને સક્ષમ સત્તાધિકારીની ફરીયાદ વિના કોગ્નીજન્સ લેવા ઉપર નિષેધ ફરમાવવામાં આવેલો હોય ત્યારે પોલીસ અહેવાલ ઉપરથી કોગ્નીજન્સ લઈ શકાય નહીં.

ના. સુપ્રિમ કોર્ટ ધ્વારા નીચે મુજબના ચુકાદામાં સિધ્ધાંત પ્રતિપાદિત કરવામાં આવેલ છે કે,

In M.S.Ahlawat V. State of Haryana & Anr., AIR 2000 SC 168(1999 AIR SCW 4255), Court considered the matter at length and held as under :-

" Provisions of Section 195 Crpc. are Mandatory and no court has jurisdiction to take cognizance of any of the offences mentioned therein unless there is a complaint in writing as required under that section "

તે સિવાય અન્ય લેન્ડમાર્ક ચુકાદામાં ના.સુપ્રિમ કોર્ટ ધ્વારા સિધ્ધાંત પ્રતિપાદિત કરેલ છે.

C. Muniappan & Ors. V. State of Tamilnadu V/s D.R. Rajendran & ors. ect. V. State of Tamilnadu. AIR 2010 Supreme Court 3718

Penal Code (45 of 1860).S.188-Contempt of lawful authority, of public servant- prosecution for- Complaint of concerned public servant- Essential Court cannot assume cognizance without such complaint Charge under S.188 framed against appellant in absence of complaint by competent public servant- Charge so framed and conviction made liable to be set aside. (paras 25,27)

આમ, ઉપરોક્ત નામદાર સુપ્રિમકોર્ટના ચુકાદાના સિધ્ધાંતો ધ્યાને લેતાં તેમજ ક્રિ.પ્રો.કોડ કલમ-૧૯૫ ની જોગવાઈ ધ્યાને લેતાં ઈ.પી.કો.કલમ-૧૮૮ ના ગુના સબબ પોલીસ અહેવાલ ઉપરથી કોર્ટને કોગ્નીજન્સ લેવાની સત્તા નથી. ના. સર્વોચ્ચ અદાલતે સી.મુનીઅપ્પન વિરુદ્ધ સ્ટેટ ઓફ તામિલનાડુ તથા એમ.એસ.આહલાવત વિ. સ્ટેટ ઓફ હરીયાણાના કેસમાં પણ તેમ ઠરાવેલું છે કે, પોલીસ ચલણ કે ચાર્જશીટ ઉપરથી કોર્ટ ઈ.પી.કો.કલમ-૧૮૮ ના ગુનાનું કોગ્નીજન્સ લઈ શકે નહીં. તેથી ઈ.પી.કો.કલમ-૧૮૮ સબબનું રજુ થયેલ ચાર્જશીટ લગત અત્રેની કોર્ટને ક્રિમીનલ પ્રો.કોડની કલમ-૧૯૫(૧)(ક)(૧) મુજબ પોલીસ અહેવાલથી સંજ્ઞાન લેવાનો બાધ નડતો

હોવાથી સંબંધીત પો.સ્ટે.ના ત.ક.અમલદાર ધ્વારા રજુ થયેલ સદરહું ચાર્જશીટ અન્વયે અત્રેની કોર્ટને સંજ્ઞાન લેવાની સત્તા નથી. વધુમાં આરોપી વિરુદ્ધ જી.પી.એક્ટની કલમ ૧૩૧ ના ગુનાનો આક્ષેપ છે. સદર ગુનો તે નોન કોગ્નીઝેબલ ગુનો છે. વળી આ કામે ત.ક.અમલદાર ધ્વારા નોન કોગ્નીઝેબલ ગુનાની તપાસની કોઈપણ પરવાનગી મેળવેલ હોય તેવો કોઈ પેપર્સ રજુ થયેલ નથી. આ એન.સી. ગુનામાં પરવાનગી સિવાય હાલનું ચાર્જશીટ કરેલ છે જે કોઈ રીતે ટકી શકે તેમ નથી જેથી તે રીતે પણ ગુનાનું સંજ્ઞાન લઈ શકાય તેમ નથી. નામદાર ગુજરાત હાઈકોર્ટના ગોવંદન કુમાર ઠાકોરદાસ અસરાની વિ. સ્ટેટ ઓફ ગુજરાત ના ચુકાદામાં નામદાર ગુજરાત હાઈકોર્ટે સી.આર.પી.સી.ની કલમ વિસ્તૃતમાં સમજાવેલ હોઈ જે ચુકાદાના સિદ્ધાંતને ધ્યાનમાં રાખી The law is now well settled that where an accused commits some offences which are separate and distinct from those contained in section 195, section 195 will affect only the offences mentioned therein unless such offences form an intergral part so as to amount to offences committed as part of the same transaction, in which case the other offences also would fall within the ambit of sec.195 of the code. In the case of State of Karnataka vs Hemareddy & Anr., AIR 1981 SC 1417, the Supreme Court held that in the cases where in the course of the same transaction, an offence, for which, no complaint by a court is necessary under section 195(1)(b) of the C.R.P.C. and an offence, for which, a complaint of a court is necessary under that sub section are committed, it is not possible to split up and hold that the prosecution of the accused for the offences not mentioned in section 195(1)(b), Cr.P.C. should be upheld. જે સિદ્ધાંતને ધ્યાને લેતાં પણ જી.પી.એક્ટની કલમ-૧૩૧ ના ગુનાને ઈ.પી.કો.કલમ-૧૮૮ ના ગુનાથી અલગ પાડી શકાય તેમ ન હોય તેથી જી.પી.એક્ટની કલમ-૧૩૧ ના ગુના અન્વયે પણ સંજ્ઞાન લઈ શકાય તેમ ન હોય ન્યાયના હિતમાં નીચે મુજબ હુકમ કરવામાં આવે છે.

-: હુકમ :-

હાલના કેસના આરોપી સામે કોગ્નીજન્સ લઈ શકાય તેમ ન હોઈ પ્રોસીડીંગ્સ ડ્રોપ કરવા હુકમ કરવામાં આવે છે.

કબજે થયેલ મુદ્દામાલ સંબંધે જો વચગાળાનો હુકમ કરવામાં આવેલ હોય તો તે કાયમ કરવામાં આવે છે, અન્યથા ક્રિમીનલ મેન્યુઅલ મુજબ કાર્યવાહી કરવી. બિન કિંમતી મુદ્દામાલનો નાશ કરવો.

હુકમ મુજબની જાણ સંબંધીત પો.સ્ટે.ના ત.ક.અમલદારને કરવી.

હુકમ આજરોજ સ્પે. સીટીંગમાં વાંચી સંભળાવી જાહેર કર્યો.

તા.૧૪/૦૮/૨૦૧૯
અમદાવાદ.

(આર.બી.મારફતિયા)
એડી.ચીફ મેટ્રોપોલીટન મેજીસ્ટ્રેટ,
અમદાવાદ
કોડ નં.જીજે૦૦૬૩૩